

=====

AVYAKT MURLI

07 / 01 / 78

=====

07-01-78 ओम शान्ति अव्यक्त बापदादा मधुबन

विदेशी बाप की विदेशी बच्चों से मुलाकात

अविनाशी खुशी व अतीन्द्रिय सुख देने वाले, माया प्रूफ बनाने वाले बाप-  
दादा विदेशी बच्चों के प्रति बोले :-

आज विदेशी बाप इस साकार दुनिया के विदेशी बच्चों से मिलने आये हैं।  
हैं दोनों ही विदेशी। आज विशेष विदेशी बच्चों से मिलने क्यों आये हैं,  
अपनी विशेषता को जानते हो? जिस विशेषता के कारण बाप भी विशेष रूप  
से आये हैं। विदेशियों में कौन सी विशेषता है? बाप जानते हैं कि मेरे ही  
कल्प पहले वाले बच्चे जो दूर-दूर इन व्यक्त देशों में भिन्न नाम, रूप, धर्म  
में चले गये थे वे फिर से अपने बिछड़े हुए बाप व परिवार से मिलने  
अपने असली स्थान पर आ पहुँचे हैं। ऐसे अनुभव होता है जितनी आप  
लोगों को बाप के पाने की व अपने परिवार को पाने की खुशी है, उससे  
ज्यादा बाप को खुशी है। क्योंकि बाप जानते हैं कि बच्चे ही घर का श्रृंगार

हैं। जैसे श्रृंगार के बिना कोई भी व्यक्ति या स्थान अच्छा नहीं लगता ऐसे ही बाप को भी बच्चों के श्रृंगार के बिना अच्छा नहीं लगता। विदेशी आत्माओं में एक विशेषता के कारण विशेष बाप का ज्यादा लव (Love) है। कौन सी विशेषता? जैसे इण्डिया (भारत)में एक खेल खेलते हैं तो कई चीजों को कपड़े के अन्दर छिपाकर रखते हैं, ऊपर से कपड़े का कवर (Cover) डाल देते हैं और बच्चों को कहते हैं कवर उतार कर सब चीजों को देखो फिर कवर लगा देते हैं, फिर बच्चों की बुद्धि का पेपर (परीक्षा) लेते हैं कि कौन-कौन सी चीज़े थी और कितनी चीज़े थी। फिर जो जैसी चीज़ थी, जितनी थी उतनी ही याद कर लेते हैं व सुनाते हैं, फिर उनको नम्बर मिलते हैं। यह बुद्धि का खेल बच्चों को कराया जाता है। ऐसे ही विदेशी बच्चे भी भिन्न धर्म, भिन्न फिलॉसोफी (Philosophy), भिन्न प्रकार के रहन-सहन-इस कवर के अन्दर छिपे हुए बाप को, जो है, जैसा है, वैसे जान लिया, इस बुद्धि की कमाल के कारण विदेशी बच्चों से स्नेह है। समझा। इस बुद्धि के खेल में जो कोटों में कोई पास हुए हैं ऐसे बच्चों को देख बापदादा भी हर्षित होते हैं। आप सब भी हर्षित होते हो। बाप ज्यादा हर्षित होते या आप ज्यादा हर्षित होते हो? सदैव यही खुशी के गीत गाते रहो कि जो पाना था, वह पा लिया। इस खुशी में रहने से किसी भी प्रकार की उलझन व उदासी आ नहीं सकती अर्थात् मायाप्रूफ हो जायेंगे। ऐसे मायाप्रूफ बन जाओ जो आपका एग्जाम्पल (Example) बाप-दादा सभी को दिखावें। ऐसे एग्जाम्पल बने हो? कौन समझते हैं कि हम अभी ऐसे

एग्जाम्पल बने हैं जो विश्व के आगे बाप-दादा हमें रख सकते हैं? एवररैडी नहीं रैडी हैं? क्योंकि विदेश के रहने वाले बच्चों को यह भी एक विशेष लिफ्ट (Lift) है जो स्वयं को विश्व के आगे प्रख्यात कर बाप का परिचय देते हैं-ऐसी सर्विस करने से एक्स्ट्रा मार्क्स (Extra Marks) मिल जायेंगी। ऐसी सर्विस की है या करनी है? भारत की आत्मायें आप लोगों को देख समझेंगी कि इन्होंने बाप को पहचाना लेकिन हम लोगों ने नहीं पहचाना। आपकी पहचानी हुई सूरत को देख भारतवासियों को पश्चाताप होगा कि हमने अपने भाग्य को खो दिया। इसलिए आप सब सर्विस के प्रति निमित्त हो। अभी देहली कांफ्रेंस में भी आप सब विदेश से आये हुए बच्चों की विशेष यही सेवा है कि जिस भी आत्मा को कोई देखे तो हर चेहरे से बाप द्वारा प्राप्त हुई अविनाशी खुशी अतीन्द्रिय सुख की अविनाशी शान्ति की झलक दिखाई दे। आप सबके चेहरे बाप द्वारा प्राप्त हुई प्रॉपर्टी (Property) दिखाने के आईनें बन जायेंगे। ऐसी सर्विस करने वालों को बाप-दादा द्वारा विशेष मार्क्स का इनाम मिलेगा। यह सर्विस तो सहज है ना या मुश्किल है?

जैसे कोई भी प्रकार की लाईट अपनी तरफ आकर्षित ज़रूर करती है, ऐसे आप सब आत्मायें भी लाईट और माईट रूप हो। बाप की तरफ आकर्षित करो। समझा कांफ्रेंस में क्या सेवा करनी है? विदेश में रहने वाले बच्चों के पास माया आती है? घबराने वाले तो नहीं हो ना। चैलेन्ज (Challenge) करने वाले हो ना। माया को चैलेन्ज करते हो कि आओ और विदाई ले

जाओ। माया का आना अर्थात् अनुभवी बनना इसलिए माया से कभी घबराना नहीं। घबरायेंगे तो वह भी विकराल रूप धारण करेगी। घबरायेंगे नहीं तो नमस्कार करेगी। है कुछ नहीं। कागज़ का शेर है। कागज़ के शेर से घबराने वाले हो क्या? विकराल रूप धारण करती है लेकिन है शक्तिहीन। जैसे यहाँ भी भयानक चेहरे लगाकर डराते हैं लेकिन अन्दर तो मनुष्य ही होते हैं। बाहर का कवर उतार दो तो कोई डर नहीं। लेकिन अगर बाहर के रूप को देख घबरायेंगे तो फेल हो जायेंगे। माया से हार ज्यादा होती है या विजय ज्यादा होती है?

विदेश से आये हुए बच्चों में से कौन समझते हैं कि हम 108 की माला के मणकों में हैं। निश्चय की विजय तो हो ही जाती है। कभी भी लक्ष्य कमज़ोर नहीं रखना। सदा श्रेष्ठ लक्ष्य रखना कि हम ही कल्प पहले वाले विजयी थे और सदा रहेंगे। तो सदा अपने को विजयी रतन ही अनुभव करेंगे।

बहुत देशों से आये हुए हैं। जिनजिन देशों से बाप के बच्चे निकले हैं उन स्थानों का भी महत्व है। यह स्थान भी किसी न किसी रूप से यादगार बन जाते हैं। आप लोग विशेष उन स्थानों पर चक्कर लगाते रहेंगे।

(बिजली बन्द हो गई) अशरीरी बनना इतना ही सहज होना चाहिए। जैसे स्थूल वस्त्र उतार देते हैं वैसे यह देह अभिमान के वस्त्र सेकेण्ड में उतारने हैं। जब चाहें धारण करें, जब चाहें न्यारे हो जाएं। लेकिन यह अभ्यास तब होगा जब किसी भी प्रकार का बन्धन नहीं होगा। अगर मन्सा संकल्प का

भी बंधन है तो डिटैच (Detach) हो नहीं सकेंगे। जैसे कोई तंग कपड़ा होता है तो सहज और जल्दी नहीं उतार सकते हो। इस प्रकार से मन्सा, वाचा, कर्मणा, सम्बन्ध में अगर अटैचमेन्ट (Attachment) है, लगाव है तो डिटैच नहीं हो सकेंगे। ऐसा अभ्यास सहज कर सकते हो। जैसा संकल्प किया, वैसा स्वरूप हो जाए। संकल्प के साथ-साथ स्वरूप बन जाते हो या संकल्प के बाद टाइम लगता है स्वरूप बनने में? संकल्प किया और अशरीरी हो जाओ। संकल्प किया मास्टर प्रेम के सागर की स्थिति में स्थित हो जाओ और वह स्वरूप हो जाए। ऐसी प्रैक्टिस (Practise) है? अब इसी प्रैक्टिस को बढ़ाओ। इसी प्रैक्टिस के आधार पर स्कॉलरशिप (Scholarship) ले लेंगे।

अब तक विदेशियों ने एक प्लान प्रैक्टिकल नहीं किया है। याद है कि कौन सा प्लान दिया था। अभी भारत के कुम्भकरण खूब सोये हुए हैं। अब देखें कांफ्रेंस में कैसे छींटे लगाते हो। जो बिल्कुल गहरी नींद में सोये होते हैं उनको पानी के छींटे लगाकर उठाना पड़ता है। यह प्लान प्रैक्टिकल में लाओ। ऐसा हो जो भारत के सामने आयें और वह समझ जायें कि हम लोगों को भी जागना चाहिए और बनना चाहिए। सबका उनकी आवाज़ की तरफ न चाहते हुए भी अटेन्शन जाए। किसी भी तरफ से ऐसा कोई तैयार किया है?

सभी सर्विस स्थान ठीक चल रहे हैं? सभी स्वयं और सर्विस से सन्तुष्ट हो? आप मोस्ट लकी (Most Lucky) हो। समझते हो कि हम विशेष सिकीलधे लाडले हैं। सभी सेन्टर्स में रेस (Race) में नम्बर वन कौन है?

हरेक देश की अपनी विशेषता भी है, लन्दन तो निमित्त होने के कारण प्लैनिंग सेन्टर हो गया है। इस विशेषता के कारण लन्दन को नम्बरवन कहेंगे। लेकिन सर्विसएबुल (Serviceable) और आवाज़ फैलाने वाले विशेष क्वालिटी (Quality) की सर्विस में गयाना नम्बरवन है। संख्या के हिसाब से मॉरीशियस नम्बरवन है और लुसाका इतना सब कुछ सहन करते हुए सरकम्स्टेन्सेज़ (Circumstances) को पार करने में, हलचल की परिस्थिति होते हुए भी अचल रहने में, नम्बरवन है। आस्ट्रेलिया की भी विशेषता है, एक-एक दीपक से अनेक दीपक जगाकर दीप माला करने में नम्बरवन है। आस्ट्रेलिया और भी आगे बढ़ सकता है। प्लानिंग (Planning) बुद्धि हैं और प्लान भी बहुत अच्छे बनाते हैं। अगर वही सब प्लैन प्रैक्टिकल में लायें तो लन्दन से भी नम्बरवन हो सकते हैं। लेकिन अभी बुद्धि तक प्लान्स हैं, प्रैक्टिकल नहीं किये हैं।

एक-एक रत्न वैल्युएबुल (Valuable) है लेकिन अपनी वैल्यू को स्टेज तक नहीं लाया है। बाप-दादा की उम्मीद है यह (मारिया) कर सकती है। सिर्फ त्याग और तपस्या की ड्रेस (Dress) पहन फिर स्टेज पर आओ तो विजय आपके गले का हार बन जावेगी। सर्विस करके फिर किसी को साथ में इण्डिया ले आओ। आस्ट्रेलिया की धरनी अच्छी है।

जर्मनी से भी आवाज़ निकालने वाली आत्मायें निकल सकती हैं। मेहनत अच्छी कर रहे हैं। अब वहाँ से ऐसा कोई प्रैक्टिकल में विशेष एग्ज़ाम्पल चाहिए जिसको सामने देखते हुए आत्माओं को विशेष प्रेरणा मिले। लेकिन

हिम्मत और उल्लास में नम्बरवन हैं। लैस्टर तो लन्दन के साथ हैं। लैस्टर वालों की भी कमाल है, लैस्टर में निश्चय-बुद्धि विजयन्ती बच्चे बहुत अच्छे हैं। परिवार के परिवार एग्जाम्पल देने के लिए बहुत अच्छे तैयार हुए हैं। बापदादा के दिल-पसन्द हैं। नैरोबी और बुलवायो तीव्र पुरुषार्थी, लगन में मगन रहने में कम नहीं हैं। नम्बर आगे हैं। शमा पर परवाने बनने का एग्जाम्पल प्रैक्टिकल में देखा ना। अगर वह निमित्त बनी हुई आत्मा कहीं भी अपना अनुभव सुनाये तो उसकी आवाज़ भी कुछ कार्य कर सकती है। हाँगकाँग की धरनी में स्नेही और सहयोगी आत्माओं की विशेषता है और शक्तिशाली आत्मायें भी हाँगकाँग की धरनी में हैं लेकिन अभी छिपी हुई हैं। समय आने पर हाँगकाँग की धरनी पर छिपे हुए रत्न सबके आगे दिखाई देंगे। तो हरेक विदेश के सेवा-केन्द्र की अपनी-अपनी विशेषता है, इसलिए सब नम्बरवन हैं। कैनाडा भी अभी इसमें नम्बर ले रहा है, रैडी हो रहा है। कैनाडा की धरती में भी विशेषता है, जो वहाँ से एक अगर निकल आया तो सहज ही एक अनेकों को निकाल सकता है। उम्मीदवार हैं। एक भी निकल आया तो फिर देर नहीं लगेगी। लास्ट सो फास्ट जायेंगे, मेहनत अच्छी कर रहे हैं, लगन भी अच्छी है। मेहनत भी अच्छी है। शुभ भावना भी अच्छी है। शुभ भावना अपना फल ज़रूर देती है।

फिर भी कमाल जनक की है जो विदेश की धरती में सदा उमंग, उत्साह बढ़ाने के निमित्त बनी हुई है। पान का बीड़ा उठाया है। सहयोगी हैण्ड्स

बहुत अच्छे हैं फिर भी कहेंगे पान का बीड़ा उठाया है। जैसेजैसे विनाश का समय आता जाएगा तो वातावरण को देख आप सन्देश देने वालों को दूढ़ेंगे कि यह कौन से फरिश्ते थे जिन्होंने हमें बाप का परिचय दिया। सर्विस में जहाँ भी पाँव रखा है, वहाँ सफलता न हो, यह हो नहीं सकता। कोई धरती जल्दी ही फल देती है, कोई धरती फल देने में समय लेती है, लेकिन फल ज़रूर देती है।

जैसे इण्डिया में ट्रेन जाती है तो बीच-बीच में अपने स्थान (सेवाकेन्द्र) हैं वैसे ही प्लेन जहाँ-जहाँ ठहरे वहाँ भी सेन्टर हों। होने ही हैं बाकी विदेश वालों की रेस अच्छी चल रही है। अच्छा।

विभिन्न स्थानों की पार्टियों के साथ बातचीत में ज्ञान-सागर शिवबाबा द्वारा पुरुषार्थ में तीव्रता लाने की सहज युक्तियाँ

1. वृत्ति चंचल होने का कारण तथा अचल बनने की सहज युक्ति

वृत्ति चंचल होने का कारण क्यों और क्या - यही दो शब्द हलचल में लाते हैं और एक शब्द नथिंगन्यू अचल बना देता है। और होना ही है और हुआ ही पड़ा है। इसके सिवाए और कोई बात नहीं तो चंचल होंगे? नथिंगन्यू तो क्यों और क्या समाप्त हो जाता है। कैसी भी बात आजाए, चाहे मन्सा की, चाहे वाणी की, चाहे सम्पर्क सम्बन्ध की, लेकिन नथिंगन्यू। क्या और क्यों का क्वेश्चन नई चीज़ में लगता है। नथिंगन्यू में न क्वेश्चन और न आश्चर्य। तो इसी पाठ को रिवाइज़ करके पक्का करो।



## 2. माया की चाल से बचकर सदा विजयी बनने की विधि

मास्टर सर्वशक्तितवान की स्टेज पर स्थित रहो। मास्टर सर्वशक्तितवान अर्थात् विजयी रत्न। माया अन्दर से बिल्कुल ही शक्तिहीन है उसका बाहर का रूप देख घबराओ नहीं, उसको ज़िन्दा समझ मूर्च्छित न हो जाओ, माया मूर्च्छित हुई पड़ी है। लेकिन कभी-कभी मूर्च्छित को देखकर भी मूर्च्छित हो जाते हैं। अब उसे खुशी-खुशी विदाई दो। नॉलेजफुल की स्टेज पर रहो तो कभी घोखा नहीं खा सकते।

## 3. अमरनाथ बाप द्वारा संगम पर भी सदा अमर रहने का वरदान

'अमर भव' यह वरदान इस जन्म में भी और भविष्य में भी प्राप्त होता है। संगम पर माया से बचने का अमर वरदान और भविष्य में अकाल मृत्यु से बचने का वरदान मिला हुआ है। अमरभव के वरदान पाने वाले को माया हिला नहीं सकती, दूर से भी नज़र नहीं डाल सकती। सदा नमस्कार करती है। सदा स्मृति रखो कि हमें अमर भव का वरदान मिला हुआ है। वरदान वाली आत्मा निश्चय बुद्धि होने के कारण विजयन्ती होती है। जिन्हें इस वरदान का नशा रहता है वह स्वप्न में भी माया से मूर्च्छित नहीं हो सकते। बाप द्वारा वरदान मिलना कोई कम बात है क्या?

---

## QUIZ QUESTIONS

=====

प्रश्न 1 :- बापदादा को विदेशी बच्चों से विशेष स्नेह होने का कारण बापदादा ने क्या बताया ?

प्रश्न 2 :- बापदादा दिल्ली कॉन्फ्रेंस में विदेशी बच्चों को किस प्रकार की सेवा करने का डायरेक्शन दे रहे हैं और क्यों ?

प्रश्न 3 :- किस प्रैक्टिस के आधार से स्कॉलरशिप लेना सहज है ? इस संबंध में बाबा ने क्या समझाया ?

प्रश्न 4 :- कौन से 2 शब्द हलचल में लाते हैं ? इस प्रति बापदादा की समझानी क्या है ?

प्रश्न 5 :- माया की चाल से सदा विजयी बनने की विधि प्रति बापदादा के महावाक्य क्या है ?

FILL IN THE BLANKS:-

( सर्विस, माया, लक्ष्य, खुशी, लाईट, विजयन्ती, फल, विजयी, उदासी, सेवा, स्मृति, आकर्षित, उलझन, कल्प, धरती )

1 जैसे कोई भी प्रकार की \_\_\_\_\_ अपनी तरफ \_\_\_\_\_ ज़रूर करती है, ऐसे आप सब आत्मायें भी लाईट और माईट रूप हो। बाप की तरफ आकर्षित करने की \_\_\_\_\_ करनी है।

2 सदैव यही \_\_\_\_\_ के गीत गाते रहो कि जो पाना था, वह पा लिया। इस खुशी में रहने से किसी भी प्रकार की \_\_\_\_\_ व \_\_\_\_\_ आ नहीं सकती अर्थात् मायाप्रूफ हो जायेंगे।

3 कभी भी \_\_\_\_\_ कमज़ोर नहीं रखना। सदा श्रेष्ठ लक्ष्य रखना कि हम ही \_\_\_\_\_ पहले वाले विजयी थे और सदा रहेंगे। तो सदा अपने को \_\_\_\_\_ रतन ही अनुभव करेंगे।

4 \_\_\_\_\_ में जहाँ भी पाँव रखा है, वहाँ सफलता न हो, यह हो नहीं सकता। कोई \_\_\_\_\_ जल्दी ही फल देती है, कोई धरती फल देने में समय लेती है, लेकिन \_\_\_\_\_ ज़रूर देती है।

5 अमर-भव के वरदान पाने वाले को \_\_\_\_\_ हिला नहीं सकती, दूर से भी नज़र नहीं डाल सकती। सदा नमस्कार करती है। सदा \_\_\_\_\_ रखो कि हमें अमर भव का वरदान मिला हुआ है। वरदान वाली आत्मा निश्चय बुद्धि होने के कारण \_\_\_\_\_ होती है।

सही गलत वाक्यो को चिन्हित करे:-

1 :- वृत्ति चंचल होने का कारण है - रूहानियत और रुहाब।

2 :- अगर मन्सा संकल्प का भी बंधन है तो डिटैच (Detach) हो नहीं सकेंगे।

3 :- बापप्रूफ बनने का एग्जाम्पल बनना है।

4 :- जैसे-जैसे विनाश का समय आता जाएगा तो वातावरण को देख आप सन्देश देने वालों को ढूँढ़ेंगे कि यह कौन से फरिश्ते थे जिन्होंने हमें बाप का परिचय दिया।

5 :- माया का आना अर्थात् कामचोर बनना। इसलिए माया से कभी घबराना नहीं।

---

## QUIZ ANSWERS

---

प्रश्न 1 :- बापदादा को विदेशी बच्चों से विशेष स्नेह होने का कारण बापदादा ने क्या बताया ?

उत्तर 1 :- बापदादा को विदेशी बच्चों से विशेष स्नेह होने का कारण बापदादा ने बताया कि -

① विदेशी बच्चे भिन्न धर्म, भिन्न फिलॉसोफी (Philosophy), भिन्न प्रकार के रहन-सहन में रहते भी इस कवर (ब्रह्मा तन )के अन्दर छिपे हुए बाप को, जो है, जैसा है, वैसे जान लिया।

② बाप जानते हैं कि मेरे ही कल्प पहले वाले बच्चे जो दूर-दूर इन व्यक्त देशों में भिन्न नाम, रूप, धर्म में चले गये थे वे फिर से अपने बिछड़े हुए बाप व परिवार से मिलने अपने असली स्थान पर आ पहुँचे हैं।

विदेशी बच्चों की इसी बुद्धि की कमाल के कारण बापदादा को विदेशी बच्चों से स्नेह है।

प्रश्न 2 :- बापदादा दिल्ली कॉन्फ्रेंस में विदेशी बच्चों को किस प्रकार की सेवा करने का डायरेक्शन दे रहे हैं और क्यों ?

उत्तर 2 :- बापदादा दिल्ली कॉन्फ्रेंस में सेवा प्रति विदेशी बच्चों को डायरेक्शन दे रहे हैं कि आप सब विदेश से आये हुए बच्चों की विशेष यही सेवा है कि जिस भी आत्मा को कोई देखे तो हर चेहरे से बाप द्वारा प्राप्त हुई अविनाशी खुशी अतीन्द्रिय सुख की अविनाशी शान्ति की झलक दिखाई दे। क्योंकि -

① अभी ऐसे एगज़ाम्पल बनना हैं जो विश्व के आगे बाप-दादा हमें (विदेशियों को ) रख सके।

② आप सबके चेहरे बाप द्वारा प्राप्त हुई प्रॉपर्टी (Property) दिखाने के आर्डनें बन जायेंगे।

③ भारत की आत्मायें आप लोगों को देख समझेंगी कि इन्होंने बाप को पहचाना लेकिन हम लोगों ने नहीं पहचाना।

④ आपकी पहचानी हुई सूरत को देख भारतवासियों को पश्चाताप होगा कि हमने अपने भाग्य को खो दिया। इसलिए आप सब सर्विस के प्रति निमित्त हो।

⑤ विदेश के रहने वाले बच्चों को यह भी एक विशेष लिफ्ट (Lift) है जो स्वयं को विश्व के आगे प्रख्यात कर बाप का परिचय देते हैं- ऐसी सर्विस करने से एक्स्ट्रा मार्क्स (Extra Marks) मिल जायेंगी।

प्रश्न 3 :- किस प्रैक्टिस के आधार से स्कॉलरशिप लेना सहज है ? इस संबंध में बाबा ने क्या समझाया ?

उत्तर 3 :- बापदादा समझाते हैं कि जैसे कोई तंग कपड़ा होता है तो सहज और जल्दी नहीं उतार सकते हो। इस प्रकार से मन्सा, वाचा, कर्मणा, सम्बन्ध में अगर अटैचमेन्ट (Attachment) है, लगाव है तो डिटैच नहीं हो सकेंगे। इसलिए अशरीरी बनने की प्रैक्टिस को बढ़ाओ। इसी प्रैक्टिस के आधार पर स्कॉलरशिप (Scholarship) ले लेंगे। इस संबंध में बाबा आगे समझाते हैं कि -

① अशरीरी बनने के अभ्यास से जैसे स्थूल वस्त्र उतार देते हैं वैसे यह देह अभिमान के वस्त्र सेकेण्ड में उतारने हैं। जब चाहें धारण करें, जब चाहें न्यारे हो जाएं।

② अशरीरी बनने का अभ्यास सहज होना चाहिए जो जैसा संकल्प किया, वैसा स्वरूप हो जाए। संकल्प किया और अशरीरी हो जाओ। संकल्प किया मास्टर प्रेम के सागर की स्थिति में स्थित हो जाओ और वह स्वरूप हो जाए।

प्रश्न 4 :- कौन से 2 शब्द हलचल में लाते हैं ? इस प्रति बापदादा की समझानी क्या है ?

उत्तर 4 :- क्या और क्यों - ये 2 शब्द हलचल में लाते हैं। इस प्रति बापदादा की समझानी है कि -

① क्यों और क्या - यही दो शब्द हलचल में लाते हैं और एक शब्द नथिंगन्यू अचल बना देता है। और होना ही है और हुआ ही पड़ा है। इसके सिवाए और कोई बात नहीं तो चंचल नहीं होंगे। नथिंगन्यू तो क्यों और क्या समाप्त हो जाता है।

② कैसी भी बात आ जाए, चाहे मन्सा की, चाहे वाणी की, चाहे सम्पर्क सम्बन्ध की, लेकिन नथिंगन्यू। क्या और क्यों का क्वेश्चन नई

चीज़ में लगता है। नथिंग न्यू में न क्वेश्चन और न आश्चर्य। तो इसी पाठ को रिवाइज़ करके पक्का करो।

प्रश्न 5 :- माया की चाल से सदा विजयी बन रहने की विधि प्रति बापदादा के महावाक्य क्या है ?

उत्तर 5 :- माया पर सदा विजयी बन रहने की विधि प्रति बापदादा के महावाक्य है कि -

① मास्टर सर्वशक्तितवान की स्टेज पर स्थित रहो। मास्टर सर्वशक्तितवान अर्थात् विजयी रत्न।

② माया अन्दर से बिल्कुल ही शक्तिहीन है, उसका बाहर का रूप देख घबराओ नहीं, उसको ज़िन्दा समझ मूर्च्छित न हो जाओ, माया मूर्च्छित हुई पड़ी है। लेकिन कभी-कभी मूर्च्छित को देखकर भी मूर्च्छित हो जाते हैं। अब उसे खुशी-खुशी विदाई दो।

③ नॉलेजफुल की स्टेज पर रहो तो कभी घोखा नहीं खा सकते।

FILL IN THE BLANKS:-

( सर्विस, माया, लक्ष्य, खुशी, लाईट, विजयन्ती, फल, विजयी, उदासी, सेवा, स्मृति, आकर्षित, उलझन, कल्प, धरती )



1 जैसे कोई भी प्रकार की \_\_\_\_\_ अपनी तरफ \_\_\_\_\_ ज़रूर करती है, ऐसे आप सब आत्मायें भी लाईट और माईट रूप हो। बाप की तरफ आकर्षित करने की \_\_\_\_\_ करनी है

लाईट आकर्षित सेवा

2 सदैव यही \_\_\_\_\_ के गीत गाते रहो कि जो पाना था, वह पा लिया। इस खुशी में रहने से किसी भी प्रकार की \_\_\_\_\_ व \_\_\_\_\_ आ नहीं सकती अर्थात् मायाप्रूफ हो जायेंगे।

खुशी उलझन उदासी

3 कभी भी \_\_\_\_\_ कमज़ोर नहीं रखना। सदा श्रेष्ठ लक्ष्य रखना कि हम ही \_\_\_\_\_ पहले वाले विजयी थे और सदा रहेंगे। तो सदा अपने को \_\_\_\_\_ रतन ही अनुभव करेंगे।

लक्ष्य कल्प विजयी

4 \_\_\_\_\_ में जहाँ भी पाँव रखा है, वहाँ सफलता न हो, यह हो नहीं सकता। कोई \_\_\_\_\_ जल्दी ही फल देती है, कोई धरती फल देने में समय लेती हैं, लेकिन \_\_\_\_\_ ज़रूर देती है।

सर्विस धरती फल

5 अमर-भव के वरदान पाने वाले को \_\_\_\_\_ हिला नहीं सकती, दूर से भी नज़र नहीं डाल सकती। सदा नमस्कार करती है। सदा \_\_\_\_\_ रखो कि हमें अमर भव का वरदान मिला हुआ है। वरदान वाली आत्मा निश्चय बुद्धि होने के कारण \_\_\_\_\_ होती है।

माया स्मृति विजयन्ती

सही गलत वाक्यों को चिन्हित करे:- **【✗】** **【✓】**

1 :- वृत्तिचंचल होने का कारण है - रूहानियत और रुहाब। **【✗】**

वृत्ति चंचल होने का कारण है - क्या और क्यों।

2 :- अगर मन्सा संकल्प का भी बंधन है तो डिटैच (Detach) हो नहीं सकेंगे।  
**【✓】**

3 :- बापप्रूफ बनने का एग्जाम्पल बनना है। 【✖】

मायाप्रूफ बनने का एग्जाम्पल बनना है।

4 :- जैसे-जैसे विनाश का समय आता जाएगा तो वातावरण को देख आप सन्देश देने वालों को दूढ़ेंगे कि यह कौन से फरिश्ते थे जिन्होंने हमें बाप का परिचय दिया। 【✓】

5 :- माया का आना अर्थात् कामचोर बनना। इसलिए माया से कभी घबराना नहीं। 【✖】

माया का आना अर्थात् अनुभवी बनना इसलिए माया से कभी घबराना नहीं।